



## जयपुर विद्युत वितरण निगम लिमिटेड

(जन-सम्पर्क अनुभाग)  
(प्रेस विज्ञप्ति)

### हड़ताल का असर हुआ कम ढाई हजार से अधिक कर्मचारी कार्य पर लौटे 212 कर्मचारी निलम्बित एवं 110 गिरफ्तार

जयपुर, 10 दिसम्बर। विद्युत निगम प्रशासन द्वारा लगातार की जा रही सख्ती की वजह से हड़ताल कर रहे तकनीकी कर्मचारियों द्वारा हड़ताल खत्म कर कार्य पर लौटना शुरु कर दिया है। अब तक 5 सर्किलों में सभी हड़ताली कर्मचारी कार्य पर लौट आए हैं। पूरे प्रदेशमें बिजली आपूर्ति सामान्य रही।

डिस्कॉम चेयरमेन श्री भास्कर ए. सावंत ने बताया कि बुधवार को अलवर, चूरु एवं बारां के सभी तकनीकी कर्मचारी कार्य पर लौट आए थे एवं आज जोधपुर जिला वृत्त एवं जैसलमेर वृत्त में भी हड़ताल समाप्त कर कर्मचारी कार्य पर लौट आए हैं। उन्होंने बताया कि अब तक 2 हजार 651 से अधिक कर्मचारी कार्य पर लौट आए हैं।

श्री सावंत ने बताया कि धरना-प्रदर्शन एवं कार्य से अनुपस्थित रहने एवं बिजली आपूर्ति में व्यवधान डालने और तौड़फोड़ कर आम जनता को परेशान करने वाले 110 तकनीकी कर्मचारियों को पुलिस द्वारा गिरफ्तार किया गया है एवं एफ.आई.आर. की संख्या भी बढ़ कर 76 तक पहुंच गई है। उन्होंने बताया कि अब तक तीनो डिस्कॉम में 212 कर्मचारियों को निलम्बित किया गया है।

श्री सावंत ने बताया कि आज 5965 तकनीकी कर्मचारी कार्य से अनुपस्थित रहे हैं, जिसमें जयपुर डिस्कॉम में 1596, अजमेर डिस्कॉम में 2541 एवं जोधपुर डिस्कॉम में 1828 कर्मचारी अनुपस्थित रहे हैं। जयपुर डिस्कॉम में 953 कर्मचारी, अजमेर में 898 एवं जोधपुर में 800 तकनीकी कर्मचारियों सहित कुल 2651 कर्मचारी काम पर वापस लौट आए हैं।

उन्होंने बताया कि जयपुर डिस्कॉम में निलम्बित कर्मचारियों की संख्या 92 हो गई है इसी तरह अजमेर डिस्कॉम में 66, जोधपुर डिस्कॉम में 54 कर्मचारियों को निलम्बित करने की कार्यवाही की गई है। जयपुर डिस्कॉम द्वारा 22 एफ.आई.आर. दर्ज करवाकर 18 कर्मचारियों को गिरफ्तार किया गया है। अजमेर डिस्कॉम में 26 एफ.आई.आर. एवं जोधपुर डिस्कॉम में 28 एफ.आई.आर दर्ज हुई है। अजमेर में 55 कर्मचारी गिरफ्तार हुए हैं एवं जोधपुर में 37 को गिरफ्तार किया गया है।